

Motivi u argumenti principali

Insostenn tar-rikors taghha, ir-rikorrenti tinvoka żewġ motivi.

1. L-ewwel motiv, fejn tallega li l-Kummissjoni kklassifikat b'mod żbaljat it-taxxa fuq is-settur tal-bejgħ bl-imnut Pollakka bhala għajjnuna mill-Istat fis-sens tal-Artikolu 107(1) TFUE bhala riżultat ta' żbalji manifesti fl-evalwazzjoni taghha tar-reqwiżit ta' selettività.
2. It-tieni motiv, fejn tallega motivazzjoni żbaljata u insuffiċjenti tad-deċiżjoni kkontestata.

Rikors ipprezentat fit-18 ta' Settembru 2017 – Ir-Repubblika Ċeka vs Il-Kummissjoni**(Kawża T-629/17)**

(2017/C 369/53)

Lingwa tal-kawża: iċ-Ċek

Partijiet

Rikorrenti: Ir-Repubblika Ċeka (rappreżentanti: M. Smolek, J. Vláčil, T. Müller, aġenti)

Konvenuta: Il-Kummissjoni Ewropea

Talbiet

- tannulla d-Deċiżjoni tal-Kummissjoni C (2017) 4682 finali, tas-6 ta' Lulju 2017, li tannulla parti mill-għajjnuna tal-Fond Soċjali Ewropew għall-programm operattiv Tahriġ fil-qasam tal-Kompetittività fil-kuntest tal-oġġettivi "Konverġenza" u "Kompetittività Reġjonali u Impjieġ" fir-Repubblika Ċeka, kif ukoll parti mill-għajjnuna tal-Fond Ewropew għall-Iżvilupp Reġjonali għall-programmi operattivi Riċerka u Żvilupp għall-Innovazzjoni fil-kuntest tal-ghan "Konverġenza" fir-Repubblika Ċeka u Assistenza Teknika fil-kuntest tal-oġġettivi "Konverġenza" u "Kompetittività Reġjonali u Impjieġ" fir-Repubblika Ċeka; u
- tikkundanna lill-Kummissjoni Ewropea għall-ispejjeż tal-kawża.

Motivi u argumenti principali

Insostenn tar-rikors taghha, ir-rikorrenti tinvoka motiv ibbażat fuq ksur tal-Artikolu 99(1)(a) tar-Regolament tal-Kunsill (KE) Nru 1083/2006⁽¹⁾, tal-11 ta' Lulju 2006, li jstabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew u l-Fond ta' Koeżjoni u li jhassar ir-Regolament (KE) Nru 1260/1999, moqri flimkien mal-Artikolu 16(b) tad-Direttiva 2004/18/KE⁽²⁾ tal-Parlament Ewropew u tal-Kunsill, tal-31 ta' Marzu 2004, fuq kordinazzjoni ta' proċeduri għall-ghoti ta' kuntratti għal xogħlijiet pubbliċi, kuntratti għal provvisti pubbliċi u kuntratti għal servizzi pubbliċi [kuntratti pubbliċi għal xogħlijiet, għal provvisti u għal servizzi] (iktar 'il quddiem id-"Direttiva 2004/18"). Fil-fatt il-Kummissjoni wettqet korrezzjonijiet finanzjarji għal allegati irregolaritajiet fil-qasam tal-kuntratti pubbliċi, li jikkorrispondu madankollu għal proċedura awtorizzata mill-Artikolu 16(b) tad-Direttiva 2004/18. Il-Kummissjoni żbaljatament tqis li d-deroga mir-regoli fil-qasam tal-kuntratti pubbliċi, prevista fl-Artikolu 16(b) tad-Direttiva 2014/18, dwar il-kontenut tal-programmi, tapplika biss għall-awtoritajiet kontraenti li huma kumpanniji tax-xandir.

⁽¹⁾ ĠU L 210, p. 25.

⁽²⁾ ĠU Edizzjoni Speċjali bil-Malti, Kapitolu 6, Vol. 7, p. 132